

Amrita Sanjeevani

Dhanvantari Stotram

అమృతసంజీవన ధన్వంతరి

స్తోత్రం

అథాపరమహం వక్ష్యేఽమృతసంజీవనం స్తవం |
యస్యానుష్ఠానమాత్రేణ మృత్యుర్దూరాత్పలాయతే
|| 1 ||

అసాధ్యాః కష్టసాధ్యాశ్చ మహారోగా భయంకరాః |
శీఘ్రం నశ్యంతి పఠనాదస్యాయుశ్చ ప్రవర్ధతే || 2
||

శాకినీడాకినీదోషాః కుదృష్టిగ్రహశత్రుజాః |
ప్రేతవేతాలయక్షోత్థా బాధా నశ్యంతి చాఖిలాః || 3
||

దురితాని సమస్తాని నానాజన్మోద్భవాని చ |

సంసర్గజవికారాణి విలీయంతేఽస్య పారతః || 4 ||

సర్వోపద్రవనాశాయ సర్వబాధాప్రశాంతయే |

ఆయుః ప్రవృద్ధయే చైతత్ స్తోత్రం పరమమద్భుతం

|| 5 ||

బాలగ్రహాభిభూతానాం బాలానాం సుఖదాయకం |

సర్వారిష్టహరం చైతద్బలపుష్టికరం పరం || 6 ||

బాలానాం జీవనాయైతత్ స్తోత్రం దివ్యం సుధోపమం

|

మృతవత్సత్వహరణం చిరంజీవిత్యకారకం || 7 ||

మహారోగాభిభూతానాం భయవ్యాకులీతాత్మనాం |

సర్వాధివ్యాధిహరణం భయఘ్నమమృతోపమం ||

8 ||

అల్పమృత్యుశ్చాపమృత్యుః పారాదస్యః ప్రణశ్యతి |

జలాఽగ్నివిషశస్త్రాః న హి శృంగి భయం తథా || 9

||

గర్భరక్షాకరం స్త్రీణాం బాలానాం జీవనప్రదం |

మహారోగహరం నృణామల్పమృత్యుహరం పరం ||

10 ||

బాలా వృద్ధాశ్చ తరుణా నరా నార్యశ్చ దుఃఖితాః |
భవంతి సుఖినః పారాదస్య లోకే చిరాయుషః || 11

||
అస్మాత్పరతరం నాస్తి జీవనోపాయ ఐహికః |
తస్మాత్ సర్వప్రయత్నేన పారమస్య సమాచరేత్ ||

12 ||
అయుతావృత్తికం వాథ సహస్రావృత్తికం తథా |
తదర్థం వా తదర్థం వా పరేదేతచ్ఛ భక్తితః || 13 ||

కలశే విష్ణుమారాధ్య దీపం ప్రజ్వాల్య యత్నతః |
సాయం ప్రాతశ్చ విధివత్ స్తోత్రమేతత్ పరేత్ సుధీః
|| 14 ||

సర్పిషా హవిషా వాఽపి సంయావేనాథ భక్తితః |
దశాంశమానతో హోమం కుర్యాత్ సర్వార్థసిద్ధయే
|| 15 ||

అథ స్తోత్రం |
నమో నమో విశ్వవిభావనాయ
నమో నమో లోకసుఖప్రదాయ |

నమో నమో విశ్వసృజేశ్వరాయ

నమో నమో ముక్తివరప్రదాయ || 1 ||

నమో నమస్తేఽఖిలలోకపాయ

నమో నమస్తేఽఖిలకామదాయ |

నమో నమస్తేఽఖిలకారణాయ

నమో నమస్తేఽఖిలరక్షకాయ || 2 ||

నమో నమస్తే సకలార్తిహార్తే

నమో నమస్తే విరుజః ప్రకర్తే |

నమో నమస్తేఽఖిలవిశ్వధర్మే

నమో నమస్తేఽఖిలలోకభర్తే || 3 ||

సృష్టం దేవ చరాచరం జగదిదం బ్రహ్మస్వరూపేణ తే

సర్వం తత్పరిపాల్యతే జగదిదం విష్ణుస్వరూపేణ తే

|

విశ్వం సంప్రీతయే తదేవ నిఖిలం రుద్రస్వరూపేణ

తే

సంసిచ్యామృతశీకరైర్ధర మహారిష్టం చిరం జీవయ

|| 4 ||

యో ధన్వంతరిసంజ్ఞయా నిగదితః క్షీరాబ్ధితో

నిఃస్పృతో

హస్తాభ్యాం జనజీవనాయ కలశం పీయూషపూర్ణం

దధత్ |

ఆయుర్వేదమరీరచజ్జనరుజాం నాశాయ స త్వం

ముదా

సంసిచ్యామృతశీకరైర్ధర మహారిష్టం చిరం జీవయ

|| 5 ||

స్తీరూపం వరభూషణాంబరధరం

త్రైలోక్యసంమోహనం

కృత్వా పాయయతి స్మ యః సురగణాన్

పీయూషమత్యుత్తమం |

చక్రే దైత్యగణాన్ సుధావిరహితాన్ సంమోహ్యా స

త్వం ముదా

సంసిచ్యామృతశీకరైర్ధర మహారిష్టం చిరం జీవయ

|| 6 ||

చాక్షుషోదధిసంప్లావ భూవేదప ఝషాకృతే |

సించ సించామృతకణైశ్చిరం జీవయ జీవయ || 7

||

పృష్ఠమందరనిర్ఘ్నార్ణనిద్రాక్ష కమరాకృతే |

సించ సించామృతకణైశ్చిరం జీవయ జీవయ || 8

||

యాంచాచ్ఛలబలిత్రాసముక్తనిర్జర వామన |

సించ సించామృతకణైశ్చిరం జీవయ జీవయ || 9

||

ధరోద్ధార హిరణ్యాక్షఘాత క్రోడాకృతే ప్రభో |

సించ సించామృతకణైశ్చిరం జీవయ జీవయ || 10

||

భక్తత్రాసవినాశాత్తచండత్వ నృహరే విభో |

సించ సించామృతకణైశ్చిరం జీవయ జీవయ || 11

||

క్షత్రియారణ్యసంఛేదకుఠారకరరైణుక |

సించ సించామృతకణైశ్చిరం జీవయ జీవయ || 12

||

రక్షోరాజప్రతాపాబ్ధిశోషణాశుగ రాఘవ |

సించ సించామృతకణైశ్చిరం జీవయ జీవయ || 13

||

భూభారాసురసందోహకాలాగ్నో రుక్మిణీపతే |

సించ సించామృతకణైశ్చిరం జీవయ జీవయ || 14

||

వేదమార్గరతానర్హవిభ్రాంత్యై బుద్ధరూపధృక్ |

సించ సించామృతకణైశ్చిరం జీవయ జీవయ || 15

||

కలివర్ణాశ్రమాస్పష్టధర్మర్థై కల్మీరూపభాక్ |

సించ సించామృతకణైశ్చిరం జీవయ జీవయ || 16

||

అసాధ్యాః కష్టసాధ్యా యే మహారోగా భయంకరాః |

భింధి తానాశు చక్రేణ చిరం జీవయ జీవయ || 17

||

అల్పమృత్యుం చాపమృత్యుం

మహోత్పాతానుపద్రవాన్ |

భింధి భింధి గదాఘాతైశ్చిరం జీవయ జీవయ ||

18 ||

అహం న జానే కిమపి త్వదన్యత్

సమాశ్రయే నాథ పదాంబుజం తే |

కురుష్వ తద్యన్మనసీప్సితం తే

సుకర్మణా కేన సమక్షమీయాం || 19 ||

త్వమేవ తాతో జననీ త్వమేవ

త్వమేవ నాథశ్చ త్వమేవ బంధుః |

విద్యాధనాగారకులం త్వమేవ

త్వమేవ సర్వం మమ దేవదేవ || 20 ||

న మేఽపరాధం ప్రవిలోకయ ప్రభో-

-ఽపరాధసింధోశ్చ దయానిధిస్త్వం |

తాతేన దుష్టోఽపి సుతః సురక్షతే

దయాలుతా తేఽవతు సర్వదాఽస్మాన్ || 21 ||

అహహ విస్మర నాథ న మాం సదా

కరుణయా నిజయా పరిపూరితః |

భువి భవాన్ యది మే న హి రక్షకః

కథమహో మమ జీవనమత్ర వై || 22 ||

దహ దహ కృపయా త్వం వ్యాధిజాలం విశాలం
హర హర కరవాలం చాల్పమృత్యోః కరాలం |
నిజజనపరిపాలం త్వాం భజే భావయాలం
కురు కురు బహుకాలం జీవితం మే సదాఽలం ||

23 ||

న యత్ర ధర్మాచరణం న జానం
వ్రతం న యోగో న చ విష్ణుచర్చా |
న పితృగోవిప్రవరామరార్చా
స్వల్పాయుషస్తత్ర జనా భవంతి || 24 ||

అథ మంత్రం |

క్లీం శ్రీం క్లీం శ్రీం నమో భగవతే జనార్దనాయ సకల
దురితాని నాశయ నాశయ |

క్రౌం ఆరోగ్యం కురు కురు | హ్రీం దీర్ఘమాయుర్దేహి
దేహి స్వాహా ||

ఫలశ్రుతిః |

అస్య ధారణతో జాపాదల్పమృత్యుః ప్రశాంయతి |

గర్భరక్షాకరం స్త్రీణాం బాలానాం జీవనం పరం || 1

||

శతం పంచాశతం శక్త్యాఽథవా పంచాధివింశతిం |

పుస్తకానాం ద్విజేభ్యస్తు దద్యాద్దీర్ఘాయుషాప్తయే ||

2 ||

భూర్జపత్రే విలిఖ్యేదం కంఠే వా బాహుమూలకే |

సంధారయేద్గర్భరక్షా బాలరక్షా చ జాయతే || 3 ||

సర్వే రోగా వినశ్యంతి సర్వా బాధాః ప్రశాంతయతి |

కుద్యష్టిజం భయం నశ్యేత్ తథా ప్రేతాదిజం భయం

|| 4 ||

మయా కథితమేతత్తేఽమృతసంజీవనం పరం |

అల్పమృత్యుహరం స్తోత్రం మృతవత్సత్వనాశనం

|| 5 ||

ఇతి సుదర్శనసంహితోక్తం అమృతసంజీవన

ధన్వంతరి స్తోత్రం ||